



27. januar 2004

Frásøgn frá setursráðsfundi nr. 1/2004

Tíð: Hósdagin 22. januar 2004 kl. 13.00-15.00

Fundarstaður: Rektaraskrivstovan

Á fundi: Malan Marnersdóttir, rektari
Turið Sigurðardóttir, vararektari, megindeildarráðsf. fyri Føroyamálsdeildina
Elin Súsanna Jacobsen, megindeildarráðsf. fyri Sögu og samfelagsdeildina
Hans Pauli Joensen, megindeildarráðsf. fyri Náttúruvísindadeildina
Annika Sølvará, seturskrivari

Dagsskrá:

- 1. Gjøgnumgongd og góðkenning av 90. setursráðsfundi 11. desember 2003.**
Frágreiðingin góðkend.
- 2. Góðkenning av dagsskrá.**
Skráin góðkend.

Mál at taka støðu til / umrøða:

- 3. Leiðaraskeiðið 13.-16.1.04 Handilsháskúlin og Syddansk Universitet. Eftirmeting og uppfylging.** (J.nr. 0056-01007).
Semja um, at skeiðið var gott. Felags SWOT analysan gav eitt gott útgangsstøði at arbeiða víðari frá. Tey fyra økini, sum vóru viðgjørd á skeiðinum, eiga at verða brúkt beinleiðis í viðgerðini av størri málum.
Samtykt at skipa fyri fundi fyri øll vísindastarvsfólkini fríggjadagin 6. februar kl. 14 í Ovastovu. Evnið fyri fundin er Setrið: styrkir og veikleikar.
- 4. Lýsing eftir jarðalisfrøðingi.** (J.nr. 0021-01293).
Setursráðið samt um at lýsast má eftir nýggjum professara í jarðalisfrøðifrøði sum skjótast. Náttúruvísindadeildin ger uppskot til lýsing við støði í seinastu lýsingini. HPJ mælti til, at heitt verður á Morten Sparre Andersen um at halda fram á Náttúruvísindadeildini sum adjungeraður professari. Samtykt. HPJ ger uppskot til avtalu

5. **Útbúgving og gransking í lóg á Fróðskaparsetrinum.** (J.nr. 0040-01224).
Fundarskjal: Upprit frá Kára á Rógvi og Jógvan E. W. Poulsen, 22 s.
Søgu og samfelagsdeildin samtykti á fundi 21.01.04 at mæla til, at ein adjunktur verður settur í tíðaravmarkað starv at fyriskipa undirvísing og gransking í lóg. Hetta eigur at gerast so skjótt figgjarstøðan loyvur tí.
Setursráðið samt um, at uppritið er áhugavert. Onkrar viðmerkingar vóru til innihaldið, m.a. at tað helst áttu at verið settir adjungeraðir lektarar sum stuðlar aftur at lögfrøðinginum í uppskoti. Umráðandi at deildin eisini hugsar um gransking í lóg.
Setursráðið samt um at fara undir undirvísing og gransking í lóg so skjótt figgjarlig orka er til tess. Arbeitt verður víðari við málinum.
6. **Kunning frá deildunum o.ø.:**
- Fundur á Føroyamálsdeildini 12.12.03.** (J.nr. 0011-00011).
Onki at leggja afturat.
 - Fundur á Søgu og samfelagsdeildini 21.01.04.** (J.nr. 0011-00012).
Frágreiðingin ikki tók til fundin, ESJ greiddi frá.
 - Samstarvsnevndarfundur 21.01.04.** (J.nr. 0011-00295).
Frágreiðingin ikki tók til fundin, MM greiddi frá.

Avgreiðslumál:

7. **Kirsten Brix sett í starv 1.12.03 sum adjungeraður lektari á Føroyamálsdeildini. At staðfesta.** (J.nr. 0021-01139).
Staðfest.

Kunningarmál:

8. **Mánaðarjavni ultimo november 2003, nýtsla fyri alt Fróðskaparsetrið 15.013.000 kr = 77,4%.** (J.nr. 0015-00910).
AS gjørdi viðmerkingar til seinastu bókingarnar í 2003. Væntandi verður avlopið stórt. Roknskapurin verður væntandi liðugur mitt í februar.
9. **Bráðfeingisfiggjarlóg fyri 2004 samtykt í Løgtinginum. Til nýggj figgjarlóg er samtykt, skal játtanarnýtslan vera soleiðis, at bert neyðugar útreiðslur verða rindaðar, fyri at átiknar skyldur verða hildnar. Eingi nýggj tiltøk mugu setast í verk.** (J.nr. 0015-01111).
10. **Morten Sparre Andersen sagt seg úr starvi 31.1.04.** (J.nr. 0022-0729).
11. **Jákup Sørensen hevur fingið játtað stuðul í 1 mánað eftir skipanini um umbýti av tænaðum í Norðurlondum. Hann hevur gjørt avtalu við Kommunikasjonsafdelingen á Københavns Universitet um at koma hagar í ein mánað í vár.** (J.nr. 0029-01290).

12. **Yvirlit yvir nevndir, har setrið ger tilmæli, ella har setursfólk eru umboðað.**
(J.nr. 0011-01075).
Okkurt manglar frá Náttúruvísindadeildini. HPJ sendir ískoyti til Seturskrivstovuna.
13. **Árið hjá fiskimonnum, Ársfrágreiðing Føroya Fiskimannafelags fyri 2003.**
14. **Ymiskt**
HPJ kunnaði um, at Náttúruvísindadeildin hevur keypt eitt heimasíðuforrit, tí deildin vil hava sína egnu heimasíðu í staðin fyri hana hjá setrinum.

Frágreiðing: Annika Sølvará